



(අටවැනි පාර්ලිමේන්තුව — පළමුවැනි සභාවාරය)

අංක 18.]

පාර්ලිමේන්තුවේ න්‍යාය පත්‍රය

2015 නොවැම්බර් මස 21 වැනි සෙනසුරාදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

12/15

1.

ගරු (වෛද්‍ය) නලින්ද ජයතිස්ස මහතා, — ක්‍රීඩා අමාත්‍යතුමාගෙන් ඇසීමට, — (2)

(අ) (i) 2014 වර්ෂය තුළ ක්‍රීඩා අමාත්‍යාංශය විසින් රු.39,061,290.12 ක වටිනාකමකින් යුත් කැරම් බෝඩ් 14000ක් සහ දෘමි බෝඩ් 14000ක් බෙදාදීම ක්‍රීඩා අමාත්‍යාංශයේ 2014 වර්ෂයට අදාළ ක්‍රියාකාරී සැලැස්ම තුළ අන්තර්ගත වී තිබුණේද;

(ii) පාර්ලිමේන්තුව විසින් 2014 වාර්ෂික අයවැය ඇස්තමේන්තු යටතේ එම කැරම් බෝඩ් සහ දෘමි බෝඩ් මිලදී ගැනීම සඳහා ක්‍රීඩා අමාත්‍යාංශයට ප්‍රතිපාදන වෙන් කොට දී තිබුණේද; සහ

(iii) එසේ නම්, එම මුදල කොපමණද;

යන්න එතුමා මෙම සභාවට දන්වන්නෙහිද?

(ආ) (i) සතොස මගින් මිලදී ගත් මෙම භාණ්ඩ අමාත්‍යාංශයේ ගබඩාවලට විධිමත් පරිදි භාරගෙන තිබේද;

(ii) අමාත්‍යාංශයේ ගබඩාවලට භාර ගෙන නොමැති නම්, එම භාණ්ඩ භාර ගත් නිලධාරීන් සහ ආයතන කවරේද; සහ

(iii) එම භාණ්ඩ බෙදා හැර ඇති ස්ථාන හා ඉතිරි භාණ්ඩ ගබඩා කර ඇති ස්ථාන කවරේද;

යන්න එතුමා සඳහන් කරන්නෙහිද?

(ඇ) (i) ප්‍රසම්පාදන පටිපාටීන්ගෙන් තොරව හිටපු ක්‍රීඩා අමාත්‍යවරයාගේ උපදෙස් පරිදි මිලදී ගෙන, එහෙත් අමාත්‍යාංශය වෙත නොලැබුණු ක්‍රීඩා භාණ්ඩ පිළිබඳව මූල්‍ය අපරාධ විමර්ශන කොට්ඨාසය මගින් පවත්වනු ලබන විමර්ශනයේ ප්‍රගතිය කවරේද;

(ii) ඒ සම්බන්ධයෙන් වගකිවයුත්තන් කවුරුන්ද; සහ

(iii) ඊට අදාළව ගෙන ඇති අධිකරණ ක්‍රියාමාර්ග කවරේද;

යන්නත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2.

ගරු සුනිල් හඳුන්වන්නේ මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (2)

- (අ) වර්ෂ 2011 - 2014 අතර කාලය තුළ සමුපකාර සංවර්ධන අරමුදල හා සමුපකාර අතිරික්ත අරමුදලේ රුපියල් මිලියන 897.06ක්, 1972 සමුපකාර සමිති පනතේ දැක්වෙන ප්‍රතිපාදනවලට පටහැනිව අවභාවිතා කිරීම සහ සාවද්‍ය පරිහරණයට ඉඩහැරීම යන වෝදනා යටතේ හිටපු අමාත්‍යවරයාට හා හිටපු සමුපකාර සංවර්ධන කොමසාරිස්වරයාට එරෙහිව පොලිස් මූල්‍ය අපරාධ කොට්ඨාසය වෙත පැමිණිලි කර ඇති බව එතුමා දන්නෙහිද?
- (ආ) (i) ඉහත (අ) හි සඳහන් වන පැමිණිල්ලේ විමර්ශනවල ප්‍රගතිය කවරේද; සහ
(ii) මෙම මුදල් අවභාවිතය හා සාවද්‍ය පරිහරණය පිළිබඳව පොදු දේපළ පනත යටතේ විමර්ශනයක් සිදු කරන්නේද;
යන්න එතුමා මෙම සභාවට දන්වන්නෙහිද?
- (ඇ) (i) මෙම මුදල් අවභාවිතය හා සාවද්‍ය පරිහරණය පිළිබඳව ආයතනික මට්ටමින් ගෙන ඇති ක්‍රියාමාර්ග කවරේද;
(ii) අහිමි වූ මුදල් යළි අයකර ගැනීම සඳහා ගනු ලබන ක්‍රියාමාර්ගය කවරේද; සහ
(iii) විෂයභාර අමාත්‍යවරයාගේ අභිමතය පරිදි පොදුවේ රාජ්‍ය අරමුදල් අවභාවිතය වැළැක්වීම සඳහා ඉදිරියේදී ක්‍රියාමාර්ග ගන්නේද;
යන්නන් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

22/'15

3.

ගරු ඩලස් අලහප්පෙරුම මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (2)

- (අ) 2015 සංශෝධිත අයවැය ලේඛනය ඉදිරිපත් කරමින් ගරු මුදල් අමාත්‍යතුමා පාර්ලිමේන්තුව අමතා පැවැත්වූ දේශනයේදී පාර්ලිමේන්තු මන්ත්‍රීවරුන් සඳහා එතෙක් ලබාදුන් විමධ්‍යගත ප්‍රතිපාදනය වූ රුපියල් ලක්ෂ 50 වෙනුවට රුපියල් ලක්ෂ 100ක් ලබාදෙන බවට ප්‍රතිඥා දුන් අතර, අග්‍රාමාත්‍යතුමන්ද එය ගරු සභාවට තහවුරු කරන ලද නමුත්, 2015 වසර සඳහා 2015 සැප්තැම්බර් 10 වැනි දින දක්වා කිසිදු මන්ත්‍රීවරයෙකුට විමධ්‍යගත ප්‍රතිපාදන ලබාදී නොමැති බව එතුමා දන්නෙහිද?
- (ආ) (i) මෙතෙක් ඉතිහාසය පුරා පාර්ලිමේන්තු මන්ත්‍රීවරයෙකුට හිමිවූ රුපියල් ලක්ෂ 50ක මුදල හෝ අවම වශයෙන් මෙම වසරේ ඉදිරි මාස කිහිපය තුළ දී ලබාදීමට කටයුතු කරන්නේද; සහ
(ii) නොඑසේ නම්, අඛණ්ඩව දශක හතරකට වැඩි කාලයක් පුරා මහජන මන්ත්‍රීවරයකු භුක්තිවිඳි වරප්‍රසාදයක් වන්නේ රජය විසින් කඩකිරීමක් ලෙස පිළිගන්නේද;
යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

4.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) (i) සබරගමුව පළාතේ, ඉතා වැදගත් බෞද්ධ සිද්ධස්ථානයක් වන කුරගල ඓතිහාසික පුදබිම තුළ කැණීම් කටයුතු සිදු කිරීම නවතා තිබේද; සහ

(ii) එසේ නම්, එයට හේතු කවරේද;

යන්න එතුමා මෙම සභාවට දන්වන්නෙහිද?

(ආ) (i) කුරගල පූජා භූමියට අයත් භූමි ප්‍රමාණය කොපමණද;

(ii) එම භූමි ප්‍රමාණයෙහි සීමා නිර්ණය කර තිබේද;

(iii) කැණීම් මගින් ලබා ගත් පුරා වස්තු රැක ගැනීමට පියවර ගෙන තිබේද; සහ

(iv) එසේ නම්, එම පියවර කවරේද;

යන්නත් එතුමා මෙම සභාවට දන්වන්නෙහිද?

(ඇ) (i) කුරගල පූජා භූමියේ බෞද්ධ අයිතිය තහවුරු කිරීමට කටයුතු කරන්නේද;

(ii) එහි කැණීම් අඛණ්ඩව කිරීමට අවශ්‍ය පියවර ගන්නේද; සහ

(iii) එසේ නම්, ඒ දිනය කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

79/15

5.

ගරු වන්දිම ගමගේ මහතා, — තිරසර සංවර්ධන හා වනජීවී අමාත්‍යතුමාගෙන් ඇසීමට, — (2)

(අ) (i) පසුගිය වසර පහක පමණ කාලයක සිට අලි - මිනිස් ගැටුම උග්‍ර අතට හැරුණු අතර එමගින් අදටත් මිනිස් ජීවිත මෙන්ම අලි සම්පත ද විනාශ වෙමින් පවතින බවත්; සහ

(ii) අවිධිමත්ව හා සැලසුමකින් තොරව විදුලි වැටවල් ඉදිකිරීම තුළින් වන අලින්ගෙන් ගම්මාන ආරක්ෂා වීම වෙනුවට අසාධාරණ ලෙස තමන්ගේ ඉඩකඩම් හා ගේ දොර අභිමිච්ඡමෙන් ගම්මානවල ජීවත්වන ජනතාව අසරණ භාවයට පත්වී ඇති බවත්;

එතුමා දන්නෙහිද?

(ආ) (i) පසුගිය කාලයේදී ඉදිකල හා ඉදිකිරීමට යෝජිත විදුලි වැට ව්‍යාපෘති ගණන කොපමණද;

(ii) විදුලි වැට ඉදිකර ඇති දිස්ත්‍රික්ක සහ ප්‍රාදේශීය ලේකම් බලප්‍රදේශ වෙන් වෙන් වශයෙන් කවරේද;

(iii) මේ වනවිට අක්‍රියව ඇති විදුලි වැටවල් සංඛ්‍යාව කොපමණද; සහ

(iv) ඉහත (අ) (ii)හි සඳහන් සිද්ධීන්වලට මුහුණ දුන් ජනතාවට සාධාරණය ඉටු කිරීම පිණිස හා එවැනි පැමිණිලි භාර ගැනීමට නිසි ක්‍රමවේදයක් අමාත්‍යාංශය තුළ ස්ථාපනය කර තිබේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

6.

ගරු වාසුදේව නානායක්කාර මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) පාසල්වල පළමු වසරට ළමුන් ඇතුළත් කිරීමේදී තමන් ජීවත්වන වාසස්ථානයට හිමිකම් පෙන්වන ඔප්පුවක් නොමැතිකම මත පමණක්ම සම්මුඛ පරීක්ෂණයට පවා නොකැඳවුනු අවස්ථා තිබෙන බවත්; සහ
- (ii) පසුගිය ආණ්ඩු සමයේ ඔප්පු නැතිකම මතම පමණක් පාසලට ඇතුළත්කර නොගන්නා වූ දරුවන් සම්බන්ධයෙන් වෙනම අභියාචනා කමිටුවක් පත්කළ බවත්;

එතුමා දන්නෙහිද?

- (ආ) (i) පාසල්වල පළමු වසරට ළමුන් ඇතුළත් කිරීමේදී පදිංචිය සනාථ කිරීම සඳහා පදිංචිකරුවන් විසින් අදාළ ඉඩමේ ඔප්පුව ඉදිරිපත් කළයුතු බවට නීතියක් තිබේද;
- (ii) ඔප්පු නොමැතිකම මතම පමණක්, පාසල්වලට අද දක්වා ඇතුළත් කර නොගත් දරු දැරියන් සංඛ්‍යාව කොපමණද; සහ
- (iii) හිමිකම් ඇති නැති බව නොසලකා පදිංචිය සනාථ වේ නම්, එය සුදුසුකම ලෙස සාධාරණව නිරාකරණය කිරීමට පියවර ගන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

165/'15

7.

ගරු ලකී ජයවර්ධන මහතා, — ප්‍රවාහන හා සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) 1977 සිට දීර්ඝ කාලයක් උඩුනුවර මැතිවරණ බලප්‍රදේශය පුරා යටිතල ව්‍යුහය වැඩි වීමත් සමඟින් ක්‍රමවත් බස් රථ සේවාවක් උඩුනුවර මගී ජනතාවගේ පහසුව සඳහා යොදා තිබූ බවත්; සහ
- (ii) ප්‍රාදේශීය මට්ටමින් ඩිපෝ පවත්වාගෙන යමින් ප්‍රදේශයේ මගී ජනතාවට පහසුකම් සැලසීම ශ්‍රී ලංකා ගමනාගමන මණ්ඩලයේ අරමුණ වූ බවත්;

එතුමා දන්නෙහිද?

- (ආ) (i) ඉහත අ (i) හි සඳහන් කාලය තුළ බස් රථ ධාවනය කළ මාර්ග හා මාර්ග අංක කවරේද;
- (ii) එම මාර්ගවලින් යටිතල ව්‍යුහය වැඩි වීමත් සමඟින් මේ වනවිට බස් රථ ධාවනය නොකරන මාර්ග කවරේද; සහ
- (iii) දැනට බස් රථ ධාවනය කරන මාර්ග, මාර්ග අංක හා වේලාවන් කවරේද;

යන්න එතුමා මෙම සභාවට දන්වන්නෙහිද?

- (ඇ) (i) මේ වනවිට යටිතල ව්‍යුහය වැඩි වීමත් සමඟින් ධාවනය නතර කර ඇති කලින් බස් රථ ධාවනය කළ මාර්ගවල යළි බස් රථ ධාවනය කරලීමට කටයුතු කරන්නේද; සහ

- (ii) එසේ නම්, ඒ කවර දිනක සිටද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

8.

ගරු (වෛද්‍ය) ඒ.ආර්.ඒ.හරිස් මහතා, — ආපදා කළමනාකරණ අමාත්‍යතුමාගෙන් ඇසීමට, — (1)

- (අ) (i) එම්. එම්. ඒ. නිල්‍රාන් මහතා සහ ඔහුගේ පවුලේ සාමාජිකයින් පදිංචිව සිටි දික්වැල්ල, යෝනකපුර, වෙදගෙදර, අංක 264/1 දරන නිවස, කඳු ආශ්‍රිත ප්‍රදේශයක පිහිටා තිබූ බවත්;
- (ii) 2012.09.22 දින ඇද හැලුනු වර්ෂාව නිසා කැඩී බිඳී ගිය එම නිවසෙහි ඉතිරිව තිබූ මුළුතැන්ගෙයද, 2015.09.02 දින අලුයම 1.45ට පමණ යාබද පස් කඳු නාය යාම නිසා සම්පූර්ණයෙන්ම විනාශයට පත් වී ඇති බවත්; සහ
- (iii) මේ සම්බන්ධයෙන් ප්‍රදේශයේ වගකිව යුතු නිලධාරීන් දැනුවත් කළද මේ දක්වා කිසිදු පියවරක් ගෙන නොමැති බවත්;

එතුමා දන්නෙහිද?

- (ආ) කුඩා දරුවන් හා බිරිඳ සමග පවුලක් ලෙස ජීවත්වීමට තිබූ එම නිවස සම්පූර්ණයෙන් කැඩී බිඳී යෑමෙන් සහ ස්ථිර ආදායම් මාර්ගයක් නොමැතිකමින් අසරණභාවයට පත්ව සිටින නිල්‍රාන් මහතාට එම නිවස ඉදිකර දීම සඳහා පියවර ගන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

30/15

9.

ගරු බුද්ධික පතිරණ මහතා, — විද්‍යා, තාක්ෂණ හා පර්යේෂණ අමාත්‍යතුමාගෙන් ඇසීමට, — (2)

- (අ) (i) 2014 වර්ෂයේදී පර්යේෂණ හා සංවර්ධන කාර්යයන් සඳහා වෙන් කළ මුදල කොපමණද;
- (ii) එම මුදල දළ දේශීය නිෂ්පාදිතයේ ප්‍රතිශතයක් ලෙස කොපමණද;
- (iii) මෙම මුදල වැය කළ පර්යේෂණ හා සංවර්ධන වැඩසටහන් වෙන් වෙන් වශයෙන් කවරේද; සහ
- (iv) එම වැඩසටහන් මගින් රටට ලැබුණු ප්‍රතිලාභ කවරේද;

යන්න එතුමා මෙම සභාවට දන්වන්නෙහිද?

- (ආ) (i) නව නිපැයුම්කරුවන් දිරිගැන්වීම සඳහා එවකට පැවති තාක්ෂණ හා පර්යේෂණ අමාත්‍යාංශය සිදු කරන ලද කටයුතු කවරේද;
- (ii) 2014 වර්ෂයේදී ඉදිරිපත් වූ නව නිපැයුම් කවරේද;
- (iii) එම නව නිපැයුම් ඉදිරිපත් කළ පුද්ගලයන් කවුරුන්ද; සහ
- (iv) ඔවුන්ට ලබා දුන් අනුග්‍රහයන් කවරේද;

යන්න එතුමා සඳහන් කරන්නෙහිද?

- (ඇ) (i) පර්යේෂණ හා සංවර්ධන කටයුතු සඳහා වෙන් කරන මුදල වැඩි කර ගැනීමට කටයුතු කරන්නේද;
- (ii) එසේ නම්, වැඩි කිරීමට අපේක්ෂිත මුදල කොපමණද; සහ
- (iii) එම මුදල වැය කිරීමට ඇති සැලසුම කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

10.

ගරු (වෛද්‍ය) නලින්ද ජයතිස්ස මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (2)

- (අ) (i) 2015 ජනාධිපතිවරණය පාදක කර ගනිමින් සිල් රෙදි ඇතුළු විවිධ ද්‍රව්‍ය ඡන්ද දායකයාට බෙදාදීම සඳහා රුපියල් මිලියන 600 ක රාජ්‍ය මුදල් සාවද්‍ය පරිහරණය සම්බන්ධයෙන් විදුලි සංදේශ නියාමන කොමිෂන් සභාවේ එවකට සභාපති වූ, හිටපු ජනාධිපති ලේකම් ලලිත් වීරතුංග මහතා සහ එවකට අධ්‍යක්ෂ ජනරාල් අනුෂ පැල්පිට යන අයට එරෙහිව ගෙන ඇති ආයතනික ක්‍රියාමාර්ග කවරේද;
- (ii) මේ සම්බන්ධයෙන් සිදුකරනු ලබන මූල්‍ය අපරාධ විමර්ශනයන්ගේ වර්තමාන තත්ත්වය කවරේද; සහ
- (iii) මහා පරිමාණ මූල්‍ය අපරාධයන් සම්බන්ධයෙන් ක්‍රියාමාර්ග ගැනීමට අදාළ වගකිවයුතු බලධාරීන් මැලි වන්නේ නම්, ඔවුන්ට එරෙහිව ගන්නා ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) (i) රජයට අහිමි වූ රුපියල් මිලියන 600 ක මුදල අයකර ගැනීම සඳහා විෂයභාර අමාත්‍යවරයා වශයෙන් ගනු ලබන ක්‍රියාමාර්ග කවරේද;
- (ii) විදුලි සංදේශ නියාමන කොමිසමේ මුදල් උපයෝගී කර ගනිමින් සිල් රෙදි බෙදා දීම හැරුණු විට 2015 ජනාධිපතිවරණයට අදාළව සිදුකරන ලද අනෙකුත් රාජ්‍ය මූල්‍ය අවහානිකයන් කවරේද; සහ
- (iii) ඊට එරෙහිව ගෙන ඇති ක්‍රියාමාර්ග කවරේද;

යන්නන් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

31/'15

11.

ගරු බුද්ධික පතිරණ මහතා,— ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට,— (2)

- (අ) (i) අද වනවිට විදේශ රටවල අත්අඩංගුවේ පසු වන ශ්‍රී ලාංකික ධීවරයින් සංඛ්‍යාව කොපමණද; සහ
- (ii) ඔවුන් අත්අඩංගුවේ පසුවන රටවල් හා එක් එක් රටේ සිටින ධීවරයින් සංඛ්‍යාව වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) අත්අඩංගුවේ පසුවන එක් එක් ධීවරයාගේ නම, ලිපිනය, දුරකථන අංකය හා අත් අඩංගුවේ පසුවන කාල සීමාව වෙන් වෙන් වශයෙන් එතුමා සභාගත කරන්නෙහිද?
- (ඇ) (i) අත්අඩංගුවට පත්වන ධීවරයන් කඩිනමින් මුදා ගැනීමට කටයුතු නොකරන්නේ මන්ද;
- (ii) ධීවරයන් මුහුදු සීමා උල්ලංඝනය කිරීම වැළැක්වීමට ගෙන ඇති පියවර කවරේද;
- (iii) අත්අඩංගුවට පත් ධීවරයන් නිදහස් වූ පසු තම රැකියාව නැවත ආරම්භ කිරීම සඳහා සහාය ලබා දෙන්නේද; සහ

(7)

- (iv) එසේ නම්, ඒ කෙසේද;
යන්න එතුමා සඳහන් කරන්නෙහිද?
(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා,— පාර්ලිමේන්තුවේ කටයුතු,— න්‍යාය පත්‍රයේ ප්‍රධාන කටයුතුවල අංක 2 දරන විෂයය පිළිබඳ වැඩ අද දින රැස්වීමේදී අංක 23 දරන පාර්ලිමේන්තුවේ ස්ථාවර නියෝගයෙහි විධිවිධානයන්ගෙන් නිදහස් විය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

විසර්ජන පනත් කෙටුම්පත (2016) — (පළමුවැනි වෙන් කළ දිනය) — විවාදය කල් තබන ලද ප්‍රශ්නය (2015 නොවැම්බර් 20) [1].

*2.

පාර්ලිමේන්තුවේ සභානායකතුමා,— 2016 වර්ෂයේ අයවැය ඇස්තමේන්තුවලින් තෝරාගත් අමාත්‍යාංශවල වැය ශීර්ෂයන් පිළිබඳ සාකච්ඡා කිරීම පිණිස වූ පාර්ලිමේන්තු විශේෂ කාරක සභාව,— 2015 ඔක්තෝබර් මස 23 වැනි දින පාර්ලිමේන්තුව විසින් සම්මත කරන ලද “2016 වර්ෂයේ අයවැය ඇස්තමේන්තුවලින් තෝරාගත් අමාත්‍යාංශවල වැය ශීර්ෂයන් පිළිබඳ සාකච්ඡා කිරීම පිණිස වූ පාර්ලිමේන්තු විශේෂ කාරක සභාව” නමැති යෝජනාවේ ඇමුණුමේ සඳහන් “(xiv) දක්ෂිණ සංවර්ධන අමාත්‍යාංශය” ඉවත් කර ඒ වෙනුවට “(xiv) විශේෂ ව්‍යාපෘති අමාත්‍යාංශය” ආදේශ කිරීමෙන් එකී ඇමුණුම සංශෝධනය කළ යුතු යැයි මෙම පාර්ලිමේන්තුව යෝජනා සම්මත කරයි.

*3.

විසර්ජන (සංශෝධන) පනත් කෙටුම්පත — දෙවැනි වර කියවීම.

*4.

මුදල් අමාත්‍යතුමා,— මුදල් පනත යටතේ නියෝග,— 2004 අංක 11 දරන මුදල් පනතේ 22 වැනි වගන්තිය සමග කියවිය යුතු 26 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 මැයි 18 දිනැති අංක 1915/2 දරන අති විශේෂ ගැසට් පත්‍රයේ පළ කරනු ලැබ, 2015.11.03 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

මුදල් අමාත්‍යතුමා,— දේශීය ආදායම් පනත යටතේ යෝජනාව,— 2015.09.23 දින ඉදිරිපත් කරන ලද, ආදායම් මත වූ බදු සම්බන්ධයෙන් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ සිංගප්පූර් ජනරජයේ ආණ්ඩුව අතර, 2014 අප්‍රේල් මස 03 වැනි දින ඇතිකරගත් ගිවිසුම, 2006 අංක 10 දරන දේශීය ආදායම් පනතේ 97(1)(අ) වගන්තිය යටතේ අනුමත කළ යුතුයැයි මෙම පාර්ලිමේන්තුව යෝජනා කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

මුදල් අමාත්‍යතුමා,— සුරාබදු ආඥාපනත යටතේ නිවේදනය,— කලින් කලට සංශෝධනය කරන ලද (52 වැනි අධිකාරය වූ) සුරාබදු ආඥාපනතේ 28 (අ) වැනි වගන්තිය සමඟ කියවිය යුතු, 16 (ආ) වගන්තිය යටතේ සුරාබදු බලපත්‍ර ගාස්තු සම්බන්ධයෙන් මුදල් අමාත්‍යවරයා විසින් පනවන ලදුව, 2015 පෙබරවාරි 13 දිනැති අංක 1901/19 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නිවේදනය අනුමත කළ යුතු ය.

(අංක 973 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*7.

සංවර්ධන උපාය මාර්ග හා ජාත්‍යන්තර වෙළඳ අමාත්‍යතුමා,— ආනයන හා අපනයන (පාලන) පනත යටතේ නියෝග,— 1985 අංක 48 සහ 1987 අංක 28 දරන පනත් මගින් සංශෝධිත, 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු, එම පනතේ 20 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 පෙබරවාරි 26 දිනැති අංක 1903/41 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

මුදල් අමාත්‍යතුමා,— මුද්දර ගාස්තු (විශේෂ විධිවිධාන) පනත යටතේ නියෝගය,— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 2006 අංක 12 දරන මුද්දර ගාස්තු (විශේෂ විධිවිධාන) පනතේ 3 වැනි වගන්තිය යටතේ මුද්දර ගාස්තු සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2014 සැප්තැම්බර් 30 දිනැති අංක 1882/17 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.